

ڈاکٹر انیلا سلیم

اسٹنٹ پروفیسر، شعبہ اردو، اور ینسل کالج جامعہ پنجاب، لاہور

ڈاکٹر شگفتہ فردوس

اسٹنٹ پروفیسر، شعبہ اردو، جی سی ویکن یونیورسٹی، سیالکوٹ

اردو تذکرے۔۔۔ تحقیق و تنقید

Dr. Anila Saleem

Assistant Professor, Department of Urdu, Oriental College, Punjab University, Lahore.

Dr. Shagufta Firdous

Assistant Professor, Department of Urdu, Govt College Women University, Sialkot.

Urdu Tazkira ---- Research and Criticism

Tazkirah is one of the most significant and inattentive genre of Urdu literature. These tazkaray reflects the poetic situation of respective Eras (periods) effectively. Structure of different genres like criticism, biography, history and research is mainly based on Tazkirahs. Initially Tazkirahs of Urdu poets were written in Persian. It can also be estimated by their number that help can be sought in connection with the conditions of the old poets and their poetry and such examples are there in our literary research asset. Research and criticism on this genre of literature is also important. So, in this article effort has been made to collect all those books, prefaces and research articles which are related to this topic. As research and criticism on Tazkirahs is also a considerable aspect of literature Under consideration thesis identifies the currently available material according to year of publication for prominenting the dimension of work done on Tazkirahs.

Key Words: *Tazkirah, Garsen Detasi, Abdul Haque, Ansar Ullah, Nikaatush shuara, Kaleem ud Din Ahmed, Springer, Makhan-e-nikat.*

تذکرہ اشخاص کے نام، حالات، کارناموں کے مختصر بیان اور انتخاب کلام پر مبنی ایک صفت ہے۔ اس ضمن میں علماء، فضلا، صوفیاء، اطباء، اولیاء، حکماء و دیگر فنون کے ماہرین کے تذکرے مرتب کیے جاتے رہے ہیں لیکن جب اس لفظ کو شعر و ادب کے سیاق و سابق کے ساتھ استعمال کیا جائے تو اس سے مراد احوال و کلام شعر اسے متعلق تصنیف ہوتی ہے۔

ڈاکٹر فرمان فتح پوری نے تذکرہ نگاری کے مفہوم، ارتقا اور معنوی حدود پر تفصیل سے بحث کی ہے اور اس حوالے سے ان کا کہنا ہے:

”تذکرہ نگاری کے مفہوم یا اس کی تعریف کا تعین کرنا چاہیں تو کہہ سکتے ہیں کہ بیاض کی ترقی یا نتہ صورت کا نام تذکرہ ہے۔ بیاض میں صرف اشعار کا انتخاب ہوتا تھا جب اس میں انتخاب اشعار کے ساتھ صاحب اشعار کے نام اور شخص کا اضافہ کر دیا گیا تو اس کا نام تذکرہ ہو گیا۔“^(۱)

عربی میں تذکرہ نگاری کی ایک مضبوط روایت موجود رہی ہے۔ شعراء، صوفیاء، اطباء اور دیگر ہنرمند افراد کے علاوہ پالگلوں تک کے تذکرے مرتب کیے گئے ہیں۔ عربی کے بعد فارسی تذکرہ نگاری کی مضبوط اور طویل روایت ہمارے سامنے ہے۔ اردو تذکرہ نگاری کا اس روایت سے براہ راست تعلق ہے۔ عربی شعر کے تذکرے عربی زبان میں، فارسی گو شعر کے تذکرے فارسی زبان میں تالیف کیے گئے جب کہ اردو شعر کے بیش تر تذکرے اردو کی بجائے بہ زبان فارسی تالیف کیے گئے ہیں۔

۱۷۰۰ء میں مغل بادشاہ اور نگز زیب عالم گیر کی وفات کے ساتھ ہی سلطنت انتشار کا شکار ہوئی اور فارسی کی جگہ اردو کا چلن ہوا۔ اس زمانے میں اردو شاعری کی نسبت اردو نثر کی طرف ذراديہ میں توجہ کی گئی۔ اس عہد میں فارسی تذکرہ نگاری کا اثر کچھ اس حد تک تھا کہ اردو شعر کے جتنے تذکرے لکھے گئے بہ استثنائے چند سارے کے سارے فارسی زبان میں ہیں۔

اردو میں شعر اکی تذکرہ نگاری کا جو آغاز اٹھاڑھویں صدی عیسوی کے وسط سے ہوا وہ کسی نہ کسی صورت ۱۸۸۰ء تک قائم تھا لیکن ایسا نہیں کہ یہ روایت ختم ہو گئی۔ ہاں یہ ضرور ہوا کہ مغربی ادب کے زیر اثر تنقید، تاریخ اور سوانح نگاری نے اس کی جگہ لے لی اور تذکرہ نگاری کی ضرورت کو پس پشت ڈال دیا۔

زبانہ قدیم کی ادبی فضاء، شعر اکے احوال اور بعض دوسری صورتوں میں کلام سے آشائی کے لیے قدیم تذکرے ہی واحد مأخذ کا درج رکھتے ہیں۔ تذکروں کی اس اہمیت کے باوجود دیگر ادبی اصناف کی طرح اس صفت پر تحقیق و تقدیم کا کام بہت زیادہ اور باضابطہ طریقے سے نہ ہو۔ کا البتہ جتنا بھی تحقیقی و تقدیمی کام کیا گیا وہ منتشر حالت میں موجود ہے۔ اس حقیقت کی طرف ایم۔ کے فاطمی نے یوں اشارہ کیا ہے:

”تذکروں کی ہمارے ادب میں جبکہ اس قدر اہمیت ہے وہیں یہ حقیقت افسوس ناک بھی ہے کہ اب تک تذکروں کے ساتھ یقینوں کا سا بر تاؤ روار کھا گیا ہے۔ اب تک تذکروں اور تذکرہ نگاروں پر جو کچھ لکھا گیا ہے اس میں چند مقدمے، چند مضامین، چند حوالے اور ایک آدھ کتابچہ شامل ہے بس۔ اب تک قدیم شاعروں اور شاعری پر ہزارہا کتابیں اور مضامین لکھے گئے ہوں گے لیکن تذکروں پر جو کچھ کام کیا گیا ہے وہ سمندر سے پیاسے کو شبم ملنے کے برابر ہے۔“^(۲)

حقیقتاً تحقیق و تقدیم کے وسیع اور اتحاد سمندر سے تذکروں پر کی گئی تحقیق و تقدیم کی شبم بھی اتنی آسانی سے نہیں ملتی بلکہ شبم کی ان بوندوں کا حصول تلاش بسیار کا مقاضی ہے۔ اس تلاش کی تکمیل کا دعویٰ نہ سہی پر ابتدی توکی ہی جا سکتی ہے۔

اگرچہ تذکروں کے ساتھ یقینوں کا سا بر تاؤ روار کھا گیا۔ پھر بھی اس پر کچھ نہ کچھ ضرور لکھا گیا۔ یہ تحریریں چھوں کہ منتشر حالت میں اب بھی موجود ہیں لہذا ضرورت اس امر کی تھی کہ تذکروں پر کیے جانے والے کام کی عہد بہ عبد رفتار کی فہرست ترتیب دی جائے تاکہ اس راہ کے مسافر راستے میں رہنمائی کے لیے اسے نقشے کے طور پر استعمال کر سکیں۔

اردو شعر اکے تذکروں (خواہ وہ فارسی زبان میں ہی کیوں نہ لکھے گئے ہوں) پر تحقیق و تقدیم کا آغاز اس صفت کے راست ہونے کے ساتھ ہی ہو گیا تھا۔ ہم عصر تذکرہ نگار اس عمل کو واقعات کی تحقیق اور ان کی تردید و تحسین کے ذریعے آگے بڑھاتے رہے۔ اس میں معاصرانہ چشمک اور رقبانہ حسد کو بھی دخل تھا۔ جب اردو شعر اکے تذکروں پر باقاعدہ تحقیق و تقدیم کی بات کی جاتی ہے تو اس میدان میں سب سے پہلے فرانسیسی مستشرق گارساں دناتسی نظر آتا ہے جس نے ۱۸۳۹ء میں ”تاریخ ادب ہندوستانی“ کے عنوان سے ایک کتاب لکھی اور اس کے آخر میں تذکرہ نگاری کی طرز پر شعر، مصنفوں کے حالات زندگی اور خونہ کلام کی وجہ سے یہ تصنیف خود ایک ضخیم تذکرہ

بن گئی اور اس میں بہت سی ایسی تصنیفات کو بھی یہ طور تذکرہ شامل کیا گیا ہے جو تذکرے کی ذیل میں نہیں آتی تھیں۔ دتسی کی ایسی ہی غلطیوں کے لیے قاضی عبدالودود نے کہا ہے ”دتسی غلط فہمیوں کا بادشاہ ہے۔“^(۳)

۱۸۲۷ء میں دتسی نے اردو شاعری کی تاریخ لکھنے کا عزم کیا۔ وہ اپنے پانچویں خطبے ۲۳ دسمبر ۱۸۵۳ء میں

کہتا ہے:

”۱۸۲۸ء سے جب کہ تاجور گل کرسٹ نے جو انگریزی میں ہندوستانی زبان کی تعلیم اور مطالعہ کا بانی ہوا ہے، اپنی اردو قواعد میں ایک تذکرہ کا حوالہ دیا مجھے اس زبان کی ادبی تاریخ کا شوق پیدا ہوا۔ متوالی تحقیق اور ملاش سے مجھے سات تذکرے دستیاب ہوئے اور باوجود ناکافی سامان کے میں نے ہندوستانی ادب کی تاریخ لکھی جو انگریز ایک نامکمل تالیف ہے، لیکن اپنی نوعیت کی ایک ہی کتاب ہے اور ۱۸۳۹ء میں شائع ہو چکی ہے۔ اس کتاب کا ہندوستانی زبان میں بھی ترجمہ ہو گیا ہے اور اس سے انگریز مستشرقین میں بھی اس زبان کے متعلق شوق پیدا ہو چلا ہے۔ ان کی اور میری تحقیقات نے مل کر بہت سے نئے تذکروں کا پتا چلا یا، مگر میں ان سے زیادہ استفادہ نہ کر سکا کیوں کہ ان میں متعدد تذکرے ایسے ہیں جو اب تک دستیاب نہیں ہوئے اور بعض مصنفین نے ان کا حوالہ اپنی کتاب میں دیا ہے۔ ابھی بہت سے ایسے ہوں گے جن کا نام ونشاں مجھے اب تک معلوم نہیں ہوا۔“^(۴)

رسالہ تذکرات کب شائع ہوا اس حوالے سے ڈاکٹر توبیر احمد علوی لکھتے ہیں:

”رسالہ تذکرات کب شائع ہوا، اس کے بارے میں کچھ معلوم نہیں ہے۔ دتسی نے اس کے متن میں اپنی تاریخ کی اشاعت ثانی (۱۸۷۰ء) کا کہیں ذکر نہیں کیا، اس سے خیال ہوتا ہے کہ شاید یہ رسالہ ۱۸۷۰ء سے پہلے شائع ہو چکا تھا۔ پہلے فرانسیسی زبان سے انگریزی میں ترجمہ کیا گیا۔ مترجم کون تھا اور کس سن میں ترجمہ کیا گیا اس کا حال معلوم نہیں۔“^(۵)

اردو میں رسالہ تذکرات کا ترجمہ مشی ذکاء اللہ نے کیا۔ رسالہ تذکرات کا دیباچہ از توبیر احمد علوی پر از معلومات ہے۔ انھوں نے دتسی کے خطبات اور رسالہ تذکرات کے متن سے دتسی کی آراء کا تقابل کیا ہے۔ نیز

ترجمہ در ترجمہ ہونے کے باعث در آنے والے تسامحات کی نشان دہی کے ساتھ ساتھ اردو تذکروں کی اہمیت اور اولین تذکرے کی بحث میں بھی اپنا حصہ ڈالا ہے۔ رسالہ تذکرات میں ۷۵ تذکروں کو شامل کیا گیا ہے۔

گارسال دتسی کے خطبات بھی اردو ادب کی تاریخ کے بارے میں معلومات سے پُر ہیں۔ ڈاکٹر ریاض

الحسن نے دتسی کے رسالے اصلی تذکروں سے ماخوذ ہندوستانی مصنفین اور ان کی تصنیفات کے پہلے باب کا اردو ترجمہ جنوری ۱۹۵۰ء کے رسالہ اردو میں شائع کیا۔ اس مضمون میں اردو شعر اکے ۳۸ تذکروں کا تعارف کرایا گیا ہے۔ اپنی پہلی تصنیف میں دتسی نے صرف سات تذکروں سے مدد لی ہے جب کہ اس مضمون میں اڑتالیں تذکروں کا ذکر ہے جو تذکروں کے بارے میں تحقیق سے متعلق دتسی کی مسلسل جدوجہد کی دلیل ہے۔

اردو شعر اکے تذکروں سے متعلق تحقیقی و تقدیمی نوعیت کی کتب اور مضامین کے ساتھ ساتھ مختلف

مرتبین کے تصنیف کردہ مقدمے اور دیباچے بھی خاص اہمیت کے حامل ہیں۔ تقدیم تذکرہ نگاری کے لیے ناقین ان مقدمات کو بنیادی ماغز کے طور پر استعمال کر رہے ہیں۔ ان مقدمات سے ہمیں متعلقہ تذکرے کے مصنف کے مکمل حالات و واقعات کا علم ہوتا ہے اور اس کے ساتھ ہی تذکرے کی تصنیف و تالیف کے خاص محکمات، عہد اور آخذ کا بھی پتا چلتا ہے۔

برصیر پاک و ہند میں قدیم تذکروں کو مرتب کر کے شائع کرنے کا کام آج بھی جاری ہے۔ ”انجمن ترقی

اردو“ کے پلیٹ فارم سے ڈاکٹر مولوی عبدالحق نے تذکروں کی اشاعت میں خاص دلچسپی لی اور ان تدوین شدہ تذکروں پر جامع اور پراز تحقیقی معلومات اور مقدمات بھی لکھے۔ تذکروں کے حوالے سے ان کی تحقیق و تقدیم کو ایم۔ کے فاطمی کے اس بیان سے سمجھا جاسکتا ہے:

”اگر مولوی عبدالحق نہ ہوتے تو سینکڑوں اردو تذکروں کو گنائی کی تاریکی نے اپنے میں

سمولیا ہوتا۔“ ^(۱)

۱۹۰۶ء میں ”گلشن ہند“ مولفہ مرزا علی لطف کا ایک نسخہ ڈاکٹر مولوی عبدالحق کے تحریر کردہ ۱۵ صفحات

کے مقدمے کے ساتھ دارالاشاعت پنجاب سے شائع کیا گیا۔ اس مقدمے میں گل کرسٹ کی خدمات کے اعتراف کے طور پر فورٹ ولیم کالج میں لکھنے جانے والے نشری سرمائے کا مختصر جائزہ پیش کیا گیا ہے۔ صاحب تذکرہ کے حالات نہ ملنے کی شکایت کی گئی ہے اور تذکرے کی منفرد خصوصیات کو نکات وار پیش کر دیا گیا ہے۔

۱۹۳۳ء میں انجمن ترقی اردو اور نگ آباد نے ”تذکرہ اردو رینجٹ گویاں“ مولف سید فتح علی حسین گردیزی شائع کیا جس میں ڈاکٹر مولوی عبدالحق کا لکھا گیا ۱۳ صفحات پر مشتمل مقدمہ شامل ہے۔ اس مقدمے میں مولوی عبدالحق نے محققانہ طرز پر مولف تذکرہ کا تعارف کرایا ہے۔ انھوں نے ان کے مکتوبات و کلمات کے علاوہ رسائل کا بھی تعارف کرایا ہے اور گردیزی کے دعوؤں کی تکنذیب بھی کی ہے۔ اسی مقدمے میں مولوی عبدالحق نے تذکروں کے بارے میں ایک مجموعی رائے بھی پیش کی ہے جو باہر اتفاقی تذکرہ کے ضمن میں اقتباس کی جاتی رہتی ہے۔ یہ رائے درج ذیل ہے:

”ہمارے شعر کے تذکرے گو جدید اصول کے مطابق نہ لکھے گئے ہوں تاہم صحنی طور پر ان میں بہت سی کام کی باتیں مل جاتی ہیں جو ایک ادیب اور محقق کی نظر وہ میں جواہر ریزوں سے کم نہیں ہوتیں۔“ (۷)

۱۹۳۴ء میں انجمن ترقی اردو دکن نے ”تذکرہ ہندی“ مولفہ غلام ہدایی مصھفی، ڈاکٹر مولوی عبدالحق کے ۱۳ صفحات پر مشتمل مقدمے کے ساتھ شائع کیا۔ اس مقدمے میں تذکرے کے عہد کی شعری حالت پر روشی ڈالی گئی ہے مزید بتایا ہے کہ ”تذکرہ ہندی“ اصل تذکرہ ہے جب کہ ”عقدِ ثریا“ اور ”ریاض الفصحا“ کو اس کا تکملہ سمجھنا چاہیے۔ یہ ایک مفصل مقدمہ ہے جس سے مصھفی کے معاصر شعر، ادبی حالات اور معاشرت پر روشی پڑتی ہے۔

۱۹۳۴ء میں مسلم یونیورسٹی علی گڑھ نے ”گزار ابراہیم“ مولفہ ”علی ابراہیم خان خلیل“ سید محی الدین قادری زور کے ۱۳ صفحات پر مشتمل مقدمے کے ساتھ شائع کیا۔ اس مقدمے میں تذکرے کی ہر خصوصیت کے ذکر کے بعد امثال پیش کی گئی ہیں۔ ”گلشن ہند“ کا تعارف بھی کرایا گیا ہے اس مقدمے سے دونوں تذکروں کا ایک تقابی مطالعہ سامنے آتا ہے۔ ۱۹۳۵ء میں انجمن ترقی اردو (دکن) نے ”نکات الشعرا“ مولفہ ”میر تقي میر“ ڈاکٹر مولوی عبدالحق کے چار صفحات پر مشتمل مقدمے کے ساتھ شائع کیا۔ نکات الشعرا کے متعلق بہت سی باتیں پہلی بار اس مقدمے کے ساتھ منظر عام پر آئیں۔ تحقیقی حوالے سے یہ مقدمہ مستند حیثیت کا حامل ہے۔

۱۹۳۶ء میں انجمن ترقی اردو ہی کے پلیٹ فارم سے ”گل عجائب“ مولفہ اسد علی خان تمنا، ڈاکٹر مولوی عبدالحق کے پانچ صفحات پر مشتمل مقدمے کے ساتھ سامنے آیا۔ شفیق اور نگ آبادی اور اسد علی خان تمنا کی ہم مشقی اور ہم عصری کے ذکر کے بعد تمنا کے کلام، شاگردوں اور تالیف ”مقالات الغرائب“ کے بارے میں بتایا ہے۔

اور نگ آبادی مصنفوں کے تذکرے عموماً کم سامنے آئے ہیں اور یہ مقدمہ ان تذکرہ نگاروں میں سے ایک مصنف کا جامع تعارف کرتا ہے۔ اس خصوصیت کی وجہ سے یہ مقدمہ اہم ہے۔

۱۹۳۰ء میں ”تذکرہ شعرائے اردو“ مؤلفہ ”میر حسن“ مولانا حبیب اللہ خاں شرودانی کے تحریر کردہ اڑتیس صفحات پر مشتمل مقدمے کے ساتھ انہجن ترقی اردو (ہند) دہلی نے شائع کیا۔ اس مقدمے میں تذکرے کے تعارف کے بعد عنوانات کے تحت تذکرے کی خصوصیات پر بحث کی گئی ہے۔ جون ۱۹۳۱ء میں قاضی عبدالودود نے ”تذکرہ شورش“ پر اسی عنوان سے ایک مقالہ رسالہ ”ندیم“ میں شائع کرایا جس میں اس غلط فہمی کی نفی کی گئی ہے کہ ۱۸۶۲ء کی اس تالیف کی زبان فارسی ہے۔

۱۹۳۲ء میں ڈاکٹر سید عبداللہ کا مضمون ”شعرائے اردو کے تذکرے“ منظر عام پر آیا یہی مضمون بعد ازاں کتاب کی صورت میں ”شعرائے اردو کے تذکرے اور تذکرہ نگاری کافن“ کے زیر عنوان شائع ہوا۔ اردو تذکروں کے حرکات، تقسیم بہ اعتبار خصوصیات، تنقید تذکرہ نگاری اور تذکرہ نگاری کافن اس کے مشمولات میں شامل ہے۔

مسی ۱۹۳۲ء میں قاضی عبدالودود کا مقالہ ”بیدل اور تذکرہ خوش گو“ معارف، عظم گڑھ میں شائع ہوا۔ مقالے کے دو حصے ہیں پہلے حصے میں وہ سب کچھ نقل کر دیا گیا ہے جو ”سفینہ خوش گو“ میں بیدل کے متعلق لکھا گیا ہے جب کہ دوسرے حصے میں اس پر ناقدانہ نظر ڈالی گئی ہے اور خوش گو کے ماذکار سراغ لگانے کی کوشش کی گئی ہے۔ جولائی ۱۹۳۲ء میں اسی مضمون کا دوسرا حصہ ”معارف“ ہی میں شائع ہوا۔ اس مضمون میں بیدل کے ان حالات کا بیان ملتا ہے جو خوش گونے دوسرے شعرائے تراجم میں ضمنی طور پر بیان کیے ہیں۔ اسی حصے میں ”سفینہ خوش گو“ کے ایک نئے کی جو آزاد بلگرامی کے لیے کتابت کیا گیا تھا قیاسی صحیح بھی کی گئی ہے۔

۱۹۳۳ء میں امتیاز علی خاں عرشی نے احمد علی خاں کیتا کی ”تصنیف“ ”دستور الفصاحت“ کے ایک حصہ کی تدوین کی اور اس پر ایک جامع و مبسوط دیباچہ تحریر کیا۔ ”دستور الفصاحت“ کا یہ حصہ ان شعرائے متعلق ہے جن کا ذکر کتاب میں مختلف مقامات پر آیا ہے۔ حالات اور انتخاب کلام کی وجہ سے اس حصے کی صورت ایک تذکرے کی سی ہو گئی ہے اور اسی اہمیت کے پیش نظر عرشی نے اس حصے کی تدوین کا ذمہ لیا۔ اس دیباچے کی خاص بات حواشی کا اہتمام ہے جن میں دیباچہ نگاری کی تحقیق و تاریخ کا جائزہ لیا ہے۔ ۱۸ صفحات کے اس دیباچے میں مختلف تذکروں کا تعارف اور تنقیدی آرائیش کی گئی ہیں۔

۱۹۴۶ء میں ”تقیدی سرما یہ اردو میں“ مصنفو پر نسل عبد الشکور کتاب محل اللہ آباد سے شائع ہوئی۔ اس تصنیف کا ایک جزو ”ہمارا تدبیر سرما یہ تقید“ ہے۔ اس میں اردو کے قدیم تقیدی سرمائے میں پانچ نامیدہ تذکروں کا ذکر کیا گیا ہے جن میں ”نکات الشعراء“، ”تذکرہ ہندی“، ”عقیر شریا“، ”گلشن بے خار“ اور ”گلشن بے خار“ شامل ہیں۔ فروری ۱۹۴۸ء کے اور یتھل کالج میگزین میں ڈاکٹر سید عبد اللہ کا مقالہ ”تذکروں کی اہمیت تقید کے نقط نظر سے“ شائع ہوا جس میں تقید کا جائزہ مغربی تقید کے حوالے سے لیا گیا ہے اور فارسی تذکروں کو مرکز بناتے ہوئے اردو تذکروں کو بھی تقیدی حوالے سے اس بحث میں شامل کیا ہے۔

۱۹۵۱ء میں لکھا گیا ڈاکٹر مولوی عبد الحق کا مقالہ ”تذکرہ میر تقی و میر حسن“، ”ماہ نو“ چالیس سالہ ”خزن“ میں شائع ہوا۔ آغازِ مقالہ میں اردو تذکروں کی مجموعی حالت بیان کی گئی ہے۔ بعد ازاں دونوں تذکروں پر تبصرہ کیا گیا ہے اور آخر میں ان تذکروں پر تبصرے کے لیے تقابلی انداز اپنایا ہے۔

اپریل ۱۹۵۳ء میں قاضی عبد الودود کا مقالہ ”نوائے ادب“ بہمنی میں شائع ہوا جس میں نواب مصطفیٰ خان شیفۃ کے تذکرے ”گلشن بے خار“ کا تعارف کرایا گیا ہے۔ اس کے سبب تالیف اور مأخذ پر بحث کی گئی ہے۔ ۱۹۵۳ء ہی میں قاضی عبد الودود کا ایک اور مضمون بہ عنوان ”گلستانِ سخن“، ”دلی کالج میگزین“ میں شائع ہوا۔ اس میں تذکرے کے اصل مصنفو کے تین کی کوشش کی گئی ہے اور بتایا ہے کہ تذکرے کے اصل مصنف کا نام مولوی امام بخش صہبائی ہے۔

۱۹۵۳ء میں ادارہ تحقیقات اردو نے ”تذکرہ الشعراء“ مولفہ ابن امین اللہ طوفان، قاضی عبد الودود کے تحریر کردہ مقدمے کے ساتھ شائع کیا۔ مقدمے میں تذکرہ ہذا کے متعلق بہت سی معلومات پہلی بار سامنے آئیں۔ اس میں اردو تذکروں کی عمومی خصوصیات پر بھی روشنی ڈالی گئی ہے۔ نومبر ۱۹۵۵ء کے اور یتھل کالج میگزین میں جناب خلیل الرحمن داؤدی کا مقالہ ”گلدستہ ناز نیناں“ شائع ہوا جس میں ”مولوی کریم الدین“ کے تذکرے ”گلدستہ ناز نیناں“ کا مفصل جائزہ پیش کیا گیا ہے۔

جنوری، فروری ۱۹۵۷ء کے ”نقوش“ سالہ نامہ ۲۱، ۲۲ میں ڈاکٹر وحید قریشی کا مقالہ ”تذکرہ شعراء اردو“ شائع ہوا جس میں مقالہ نگارنے میر حسن کے تذکرے ”تذکرہ شعراء اردو“ کا زمانہ آغاز و انجام تالیف متعین کرنے میں محققین کی آراء اور داخلی شواہد سے مددی ہے۔

اپریل ۱۹۵۷ء میں نوائے ادب ممبئی میں قاضی عبد الودود کا مقالہ ”فارسی تذکرے اور ریختہ گو شعرا“ شائع ہوا۔ مقالہ میں انھوں نے ایک خاص طرز پر کام کیا ہے لیعنی تین فارسی تذکروں (۱) ”ہمیشہ بہار“ (۲) ”باغ معانی“ (۳) ”انیں الاجتا“ میں مذکور ریختہ گو شعرا کے نام معترجم پیش کیے ہیں۔ جولائی ۱۹۵۷ء کے نوائے ادب ممبئی میں قاضی عبد الودود کا مقالہ ”اقتباسات سفینہ خوش گو“ شائع ہوا۔ سفینہ خوش گو کی تیسری جلد کمیاب ہے۔ اس کا ایک نسخہ کتب خانہ خدا بخش لاہوری پٹنہ میں ہے۔ اسی نسخے میں سے قاضی صاحب نے کچھ اقتباسات پیش کیے ہیں جن کی تعداد ۲۳ ہے۔ ان میں سے بیش تر کا تعلق ریختہ گو شعرا سے ہے۔

اکتوبر ۱۹۵۷ء کے نوائے ادب ممبئی میں قاضی عبد الودود کا مقالہ ”سفینہ ہندی اور ریختہ گو شعرا“ شائع ہوا۔ ”سفینہ ہندی“ بھگوان داس ہندی کی تالیف ہے۔ اس مذکرے میں مذکور ریختہ گو شعرا کی تعداد اکثر [۱۷] ہے۔

۱۹۵۷ء میں تذکرہ نادر مولفہ اعظم الدولہ نادر، سید مسعود حسن رضوی کے مقدمے کیے ساتھ کتاب ”گنر، لکھنؤ سے شائع ہوا۔ تذکرہ نگاری کی تاریخ و تنقید کے بارے میں تو اس مقدمے سے کچھ معلومات حاصل نہیں ہوتیں لیکن مولف تذکرہ کے حالات کے ضمن میں یہ ایک بہترین مأخذ ہے۔ ۱۹۵۹ء میں لیل لیتوپریس رمنہ روڈ پٹنہ نے ”دو تذکرے“ کے عنوان سے ”تذکرہ شورش“ از غلام حسین شورش اور ”تذکرہ عشقی“ از شیخ وجیہ الدین عشقی، کلیم الدین احمد کے مقدمے کے ساتھ شائع کیے۔ دونوں تذکروں کے مولفین اور نسخوں پر بحث کی گئی ہے۔

مارچ ۱۹۶۱ء میں دہلی یونیورسٹی نے تذکرہ ”عمدہ منتسب“ ڈاکٹر خواجہ احمد فاروقی کے مقدمے کے ساتھ شائع کیا۔ مقدمے میں تذکرے کے نسخہ لندن اور نسخہ پیرس کا تعارف کرایا گیا ہے۔ قاضی عبد الودود اور فائق رام پوری نے اس مطبوعہ نسخہ پر معرکہ آراتبھرے کیے ہیں اور اس کے متن و حواشی کی سیکڑوں غلطیوں کی نشان دہی کی ہے۔

۱۹۶۲ء میں دانش محل لکھنؤ نے ”تذکرہ میر“ مولفہ میر تقی میر کا اردو ترجمہ ایم۔ کے فاطمی کے مقدمے کے ساتھ شائع کیا۔ اس مقدمے میں ”ذکر میر“ کا بھی ذکر ہے اور داخلي شوابہ کی بنابر اردو شعرا کے پہلے تذکرے کی بحث میں نکات الشرا کی اولیت ثابت کی ہے۔ اس کی سماجی، ثقافتی اور تاریخی اہمیت کے ساتھ ساتھ ادبی و تنقیدی

اہمیت پر بھی روشنی ڈالی ہے۔ ۱۹۶۲ء میں دانش محل لکھنؤ سے ایم۔ کے فاطمی کی تصنیف ”اردو تذکروں میں نکات اشعر اکی اہمیت“ منظر عام پر آئی۔ میر کی زندگی، عہد، شعری روایات اور تذکرے کی خصوصیات مختلف مباحث کے تحت بیان کی گئی ہیں۔ اس کتاب کے تمام ترمابحث کا محور ”نکات الشعر“ ہے۔ اس تذکرے کی خصوصیات کے ساتھ ساتھ قدیم تذکروں کی خصوصیات بھی عیاں ہوتی چلی چلتی ہیں۔

۱۹۶۳ء میں دانش محل لکھنؤ نے ”گلشن گفتار“ مولفہ خواجہ خان حسید اور نگ آبادی، ایم۔ کے فاطمی کے مقدمے کے ساتھ شائع کیا۔ جس میں اردو کے پہلے تذکرے کی بحث مختصر آبیان ہوئی ہے نیز ”نکات الشعر“ اور ”گلشن گفتار“ کا بنیادی فرق یہ بتایا گیا ہے کہ موخر الذکر صرف دکنی شعر سے متعلق ہے پھر بھی ”نکات الشعر“ میں دکنی شعر اکی تعداد زیادہ ہے۔

اگست ۱۹۶۳ء کے ”بیادر“ لکھنؤ میں قاضی عبدالودود کا مقالہ ”سوza اور آب حیات“ شائع ہوا جس میں مقالہ نگار نے آب حیات سے وہ اقتباسات پیش کیے ہیں جن میں میر سوز کے بارے میں بیان ملتا ہے۔ اس میں میر سوز کے بارے میں محمد حسین آزاد کے بیانات کی مختلف تذکروں کے حوالے سے تردید و تائید کی گئی ہے۔

۱۹۶۳ء میں انجمن ترقی اردو پاکستان نے ”تذکرہ آزردہ“ مولفہ مفتی صدر الدین آزردہ، ڈاکٹر مختار الدین احمد کے مقدمے کے ساتھ شائع کیا۔ مقدمے میں مصنف کے حالات اور انتخاب کلام پیش کیا گیا ہے اور اس کے ماغز پر بحث کی گئی ہے۔

می وجہ ۱۹۶۳ء میں ماہ نامہ ”نگار“ کا تذکرہ نمبر شائع ہوا۔ اس کے مدیر اعلیٰ نیاز فتح پوری اور مولف و مرتب فرمان فتح پوری ہیں۔ اردو تذکرہ نگاری کی تحقیق و تقدیم میں یہ ماہ نامہ نہایت اہمیت کا حامل ہے۔ اس میں اردو شعر کے ۵۳ تذکروں کا مفصل ذکر کیا گیا ہے۔ ۱۹۷۲ء میں یہی تذکرہ نمبر ”اردو شعر کے تذکرے اردو تذکرہ نگاری“ کے زیر عنوان کتابی صورت میں شائع ہوا۔ یہ تصنیف تذکرہ نمبر کے ساتھ ساتھ مختلف اضافات پر مشتمل ہے۔ یوں اس کا ممواد تذکرہ نمبر سے کئی گناہ زیادہ ہو گیا ہے۔

اس کتاب میں ساڑھے تین سو کے قریب نماینہ شعرا پر مشتمل ایک فہرست بہ لحاظ حروف تہجی ”فرہنگ سخنوار ان نامور“ کے عنوان سے شامل کی گئی ہے۔ ”تذکرہ نگاری کافن اور اس کا ارتقا“ میں نوذری عنوانات قائم کیے گئے ہیں۔ فارسی تذکرہ نگاری کی مختصر تاریخ و تعارف کے بعد اردو تذکرہ نگاری کا مفصل ذکر ہے۔ تذکرہ نگاری کے حرکات اور تحقیقی و تقدیمی کام کی رفتار پر تبصرے کے بعد اردو شعر کے ۷۷ تذکروں کا تعارف کرایا گیا

ہے۔ تاریخی ترتیب و توقیت پر مبنی تذکروں کی فہرست اور اشخاص، مقامات اور کتب کے حساب سے اشاریہ پیش کیا گیا ہے۔ ۱۹۶۲ء سے پہلے اور پھر ۱۹۶۳ء سے ۱۹۷۲ء تک ہونے والے تحقیقی و تقدیمی کاموں کا اس میں ذکر ہے اور اس کے بعد سے تذکروں کی تحقیق و تقدیم کے حوالے سے اسے بینادی اہمیت حاصل ہے۔

۱۹۶۵ء میں قاضی عبدالودود کا مقالہ ”عمرہ منتخبہ یعنی تذکرہ سرور“ رسالہ ”اشتر و سوزن“ میں شائع ہوا۔ ۵۳ صفحات کے اس طویل مقالے میں ”عمرہ منتخبہ“ مرتبہ خواجہ احمد فاروقی کے مقدمے پر تحقیقی حوالے سے اعتراضات کیے گئے ہیں۔ مقدمہ مرتب سے ایک ایک اقتباس درج کرنے کے بعد اس پر اعتراض اور دلیل پیش کی گئی ہے۔

۱۹۶۵ء میں مجلس ترقی ادب، لاہور نے ”بھارتان ناز“ مولفہ حکیم فضح الدین رنج، خلیل الرحمن داؤدی کے مقدمے کے ساتھ شائع کیا۔ اس مقدمے میں تذکرے کے سب تالیف پر بحث اور زمانہ تالیف کا تعین کیا گیا ہے اور ”تبصرہ“ کے زیر عنوان تحقیقی و تقدیمی رائے پیش کی گئی ہے۔ نومبر ۱۹۶۶ء میں مجلس ترقی ادب، لاہور نے تذکرہ ”مخزن نکات“ مولفہ قیام الدین قائم چاند پوری، پروفیسر ڈاکٹر اقتدا حسن کے مقدمے کے ساتھ شائع کیا۔ اردو کا پہلا تذکرہ ”مخزن نکات“ کے آخذ اور اس پر تقدیم و تبصرہ اس مقدمے کے مباحثہ ہیں۔

۱۹۶۷ء میں انجمن ترقی اردو پاکستان نے تذکرہ ”گلشن ہمیشہ بھار“ مولفہ نصر اللہ خان خوییگی، ڈاکٹر اسلام فرخی کے مقدمے کے ساتھ کیا جس میں مقدمہ نگارنے جوابی نوعیت کی تذکرہ نگاری پر روشنی ڈالی ہے اور بتایا ہے کہ ”گلشن ہمیشہ بھار“ بھی ”گلشن بے خار“ کے جواب میں لکھا گیا۔ تذکرہ مذکور کے سنبھال تالیف و اشاعت پر مفصل بحث اور مصنف کے حالات کے ساتھ تصانیف کی فہرست بھی پیش کی گئی ہے۔

۱۹۶۸ء میں علم مجلسی کتب خانہ دہلی سے ”تذکرہ مسرت افزا“ مولفہ ابو الحسن امیر الدین احمد عرف امر اللہ اللہ آبادی کا اردو ترجمہ ڈاکٹر مجیب قریشی کے دیباچے کے ساتھ شائع ہوا جس میں مولف تذکرہ کے حالات کے بعد بتایا گیا ہے کہ یہ تذکرہ ”نکاث الشرا“ کے جواب میں لکھا گیا ہے۔ تحقیقی و تقدیمی حوالے سے یہ دیباچہ مذکورہ تذکرے کے امتیازات سے بہ خوبی متعارف کراتا ہے۔

نومبر، دسمبر ۱۹۶۸ء میں قاضی عبدالودود کا مقالہ ”گلشن ہمیشہ بھار“ رسالہ ”مطالعہ“ پہنچ میں شائع ہوا۔ اس میں گلشن ہمیشہ بھار مرتبہ ڈاکٹر اسلام فرخی کے مباحثہ کو موضوع بنایا گیا ہے۔ ”گلشن بے خار“ سے مقابل کرتے ہوئے دونوں تذکروں کے مماثل تراجم بھی پیش کیے گئے ہیں جن میں چونسٹھ شعر ا شامل ہیں۔

۱۹۷۰ء جنوری میں تذکرہ ”سر اپا سخن“ مولفہ سید محسن علی محسن لکھنوی اظہار سنزا ہور سے ڈاکٹر سید اقتدا حسن کے دیباچے کے ساتھ شائع ہوا۔ مولف تذکرہ کے احوال تذکرے کے دیباچے سے ہی نقل کیے گئے ہیں نیز تذکرے کے لیے کیے گئے قطعات تاریخ پیش کیے ہیں۔ اس تذکرے کی ترتیب اپنی نوعیت کی منفرد ترتیب ہے یعنی پہلی بار اعضائے انسانی کے حوالے سے مختلف شعر اکی شاعری پیش کی گئی ہے لیکن مرتب نے اسے ایک نئی ترتیب دی یعنی اس میں شعر اکی سوانحی فہرست بہ لحاظ حروف تجھی ترتیب دی گئی ہے۔

جو لائلی ۱۹۷۱ء میں نیم بک ڈپو، لاٹوش روڈ لکھنؤ نے ”تذکرہ خوش معرکہ زیبا“ مولفہ سعادت خان ناصر، ڈاکٹر شیم انہونوی کے مقدمے کے ساتھ شائع کیا۔ اس مقدمے میں ”اردو میں تذکرہ نگاری“ کے زیر عنوان اردو شعر اکے پہلے تذکرے کی بحث کو پیش کیا گیا ہے اور ۵۴ تذکروں کی فہرست بہ لحاظ سنین پیش کی گئی ہے۔ اردو زبان میں لکھے جانے والے تذکروں کے ساتھ ساتھ لکھنؤ میں تذکرہ نگاری کے حوالے سے ”تذکرہ میر حسن“، ”گلشن سخن“، ”دُستور الفصاحت“، ”بہار بے خزاں“ اور ”خوش معرکہ زیبا“ کا تعارف کرایا ہے۔ ”خوش معرکہ زیبا“ کی خامیاں گنوائی اور صاحب تذکرہ کے سوانح اور تصانیف کے بارے میں بتایا ہے اور ان کا واسوخت بھی پیش کیا ہے۔

۱۹۷۲ء میں ”اردو شعر اکے تذکرے اور تذکرہ نگاری“ کے عنوان سے ڈاکٹر فرمان فتح پوری کی کتاب شائع ہوئی جس کا ذکر ۱۹۶۳ء کے ماہ نامہ ”نگاری“ کے تحت ہو چکا ہے۔ جو لائلی ۱۹۷۳ء کے ”نقوش“ سال نامہ ۱۱۸ میں ڈاکٹر فرمان فتح پوری کا مقالہ ”تذکرہ بے جگر“ کے عنوان سے شائع ہوا جس میں مولف تذکرہ کے حالات، تذکرے کے عہد تالیف اور مأخذ اور خصوصیات پر بحث کی گئی ہے۔

۱۹۷۳ء میں انجمن ترقی اردو نے تذکرہ ”قطعہ منتخب“ مولفہ مولوی عبدالغفور نشان شائع کیا۔ اس کے آغاز میں مرتب انصار اللہ نے تعارف کے زیر عنوان ایک منحصر تحریر پیش کی جس میں دہلی اور لکھنؤ کے تذکروں کی ترتیب کا فرق بتایا گیا ہے۔ ان کے نزدیک یہ تذکرہ محسن کے ”سر اپا سخن“ کے جواب میں لکھا گیا تھا۔ اس میں تذکرے کے آخذ کی نشان دہی کی گئی ہے۔

۱۹۷۵ء میں انجمن ترقی اردو نے ”تذکرہ عروس الاذکار“ مولفہ نصیر الدین نقش حیدر آبادی، افسر صدقی امر و ہوی کے مقدمے کے ساتھ پیش کیا۔ اس مقدمے میں بارہویں اور تیرہویں صدی ہجری میں لکھے

جانے والے تذکروں کا ذکر کیا گیا ہے۔ مولف کے حالات کے بعد تذکرے کے تحقیقی اقسام کا ذکر کیا گیا ہے اور اس تذکرے کے مخطوطات کا بھی تعارف کرایا ہے۔

ڈاکٹر حنفی کی ”شعراءِ اردو“ کے تذکرے نکات الشعراء سے گلشن بے خار تک“ ۱۱۲۵ (۱۹۷۶ء) تا ۱۲۵۰ھ (۱۸۳۵ء) جون ۱۹۷۶ء میں نیم بک ڈپو لکھنؤ سے شائع ہوئی۔ صورت کچھ یوں ہے کہ یہ ڈاکٹر حنفی نقوی کا پی ایجگ۔ ڈی کا تحقیقی مقالہ ہے جو وکرم یونیورسٹی اجمن میں منظور ہوا۔ اس وقت حنفی نقوی صاحب بنارس ہندو یونیورسٹی وارانسی میں شعبۂ اردو اور فارسی و عربی کے پیچھا رہتے۔ دیباچے میں ڈاکٹر حنفی نقوی نے تذکروں کی اہمیت اور ان پر کیے گئے کام کو درخواست اقتضانہ سمجھے جانے پر اپنے خیالات یوں پیش کیے:

”اردو میں اس موضوع پر اب تک جو کچھ کام ہوا ہے وہ کسی طرح درخواست اقتضانہ نہیں کیوں

کہ کام کرنے والوں میں اگر ایک طرف وہ حضرات ہیں جو تذکروں کو ایک متاثر کا سد

سے زیادہ اہمیت نہیں دیتے تو دوسرا طرف وہ لوگ ہیں جن کی رائیں مطالعے کی

سطحیت غور و فکر کے فقدان اور دوسروں کے تاثرات سے اثر پذیری کی غماز پر جغض

ناقدین نے اپنی پسند یار سائی کے مطابق صرف دوچار تذکروں کو سامنے رکھ کر پوری

صنف کے بارے میں ایسے تختی اور قطعی فیصلے صادر کر دیے ہیں جن سے متاثر ہو کر

حقیقت حال سے بے خبر قارئین تذکروں کے متعلق کوئی چھپی رائے قائم نہ کرنے پر

محجور ہو جاتے ہیں۔ پیش نظر مقالہ اسی افراط و تفریط کے درمیان اعتماد و توازن کی

جبجو کو منتها مقصود بنائے سپرد قلم کیا گیا ہے۔“^(۸)

سات ابواب پر مشتمل اس تصنیف میں تذکرہ نگاری کو ایک فن کی حیثیت سے موضوع بحث بنا یا گیا ہے، عربی و فارسی میں تذکرہ نگاری کی روایت کا جائزہ لینے کے ساتھ ساتھ آغاز سے شیفتہ کے عہد تک کی اردو تذکرہ نگاری، اردو کے پہلے تذکرے کی بحث میں نکات الشعراء اور دوسرے تذکرے کے عنوان سے باب قائم کیا ہے۔ چہنستان شعراء گلشن سخن تک، تذکرہ ہندی، ریاض الفصحا اور معاصر تذکرے اور طرح طویل اور جامع تذکرے کے زیر عنوان اردو تذکرہ نگاری کے تمام ترمیحات کا احاطہ کیا گیا ہے۔

ڈاکٹر حنفی نقوی نے لفظ ”تذکرہ“ کے لغوی اور اصطلاحی معانیم کے تعین میں خوب تحقیق سے کام لیا ہے اور ڈاکٹر سید عبداللہ اور ڈاکٹر فرمان فتح پوری کی بیان کردہ تعریف سے زیادہ واضح اور جامع انداز اپنایا ہے۔ ذیل کے اقتباس سے بیان کردہ نکتے کی بخوبی وضاحت ہو جاتی ہے:

”تذکرہ ایک عربی لفظ ہے جسے اہل زبان یادداشت (میمورنڈم) دستاویز یا سرٹیفیکٹ جہاز کے نکٹ اور پروانہ راہداری یا پاسپورٹ کے معنی میں استعمال کرتے ہیں۔ قرآن کریم میں اس سے بالعموم نصیحت اور تغیریم کے معنی مراد لیے گئے ہیں لیکن فی زمانہ فارسی و اردو میں اصطلاحاً اس لفظ کا اطلاق اس کتاب پر ہوتا ہے جس میں شراکے مختصر حالات اور ان کا مختلف کلام درج کیا گیا ہو۔“^(۹)

فارسی اور اردو تذکروں پر لکھی گئی ہر تصنیف میں لفظ تذکرہ کے معانیم کے تعین کی کوشش کی گئی ہے لیکن حنفی نقوی صاحب نے کمال تحقیق کا مظاہر کیا ہے جو ان کی پیش کردہ تعریف کو منفرد اور مستند بناتی ہے کہ انہوں نے قرآنِ کریم کا ذکر کیا ہے کہ اس میں لفظ تذکرہ نصیحت اور تغیریم کے معنی میں استعمال ہوا ہے تو اس ضمن میں انہوں نے قرآنِ حکیم کی ان سورہ مبارکہ کی آیات کی نشان دہی بھی حواشی میں کر دی ہے کہ سورہ طہ آیت نمبر ۳، سورہ الحلقہ آیت نمبر ۲۵، سورہ المزلہ آیت نمبر ۱۹، سورہ المدڑ آیت نمبر ۵۳، سورہ الدھر آیت نمبر ۲۹ اور سورہ عبس آیت نمبر ۱۱ میں یہ لفظ استعمال ہوا ہے۔ اردو کا اولین تذکرہ کون سا ہے اس سلسلے میں مختلف آراملتی ہیں۔ اردو تذکروں پر لکھی گئی بہت سی تصانیف، تحقیقی مضمائیں اور مدونہ تذکروں کے مقدموں اور دیباچوں میں یہ بحث مل جاتی ہے۔ اس ضمن میں ڈاکٹر حنفی نقوی کا انداز اور رائے یوں ہے:

”امام الدین اور سودا کے تذکروں کے ”نکات الشرا“ سے قدیم تر ہونے کا کوئی ثبوت موجود نہیں، خان آرزو اور افضل بیگ قاشقی کے تذکرے شعرائے فارسی سے تعلق رکھتے ہیں اور خاکسار کا تذکرہ میر کے تذکرے کے بعد مرتب ہوا ہے۔ لہذا نہ توبہ اعتبار زمانہ میر صاحب یا حمید اور نگ آبادی پر کسی تذکرہ نگار کی فوقیت کا سوال پیدا ہوتا ہے وارنہ اس دعوے کے لیے کوئی گنجائش نکلتی ہے کہ ان کے شرفِ اولیت میں شتمی ہندیا دکن کے کچھ اور تذکرہ نگاری بھی شریک ہیں۔“^(۱۰)

ما�چ ۱۹۸۰ء میں تصنیف بہار میں تذکرہ نگاری اڈاکٹر محمد منصور عالم، سلطان نج، پٹنہ سے منظر عام پر آئی۔ اس تصنیف میں فن تذکرہ اور اردو میں تذکرہ نگاری کے علاوہ صوبہ بہار میں لکھنے گئے اردو تذکروں کو عہدہ قدیم، عہدہ متوسط اور عہدہ حاضر (تقییم ہند کے بعد) کے تحت تقسیم کر کے ان کا تجزیہ کیا گیا ہے۔ یہ بھی پی ایچ۔ ڈی کے تحقیقی مقالے کی کتابی صورت ہے۔ اس میں موجود تذکروں پر توبات کی ہی گئی ہے لیکن ایسے تذکرے جن کا ذکر دیگر قدیم تذکروں میں تو ملتا ہے لیکن ان کا وجود مشتبہ ہے ان تمام کی ایک فہرست درج کردی گئی ہے۔ ان تذکروں کی تعداد (۱۹) اُنس ہے۔ ڈاکٹر محمد منصور عالم نے تذکرہ نویں کا تعارف، احوال اور پھر تذکرے پر تبصرہ درج کیا ہے۔ جہاں کہیں ضروری معلوم ہوا اختلاف نہیں کو بھی جامیابیان کر دیا ہے اور مقابل کر کے صحیح متن کی نشان دہی بھی کر دی ہے۔ مثلاً تذکرہ شورش کے ضمن میں نسخہ بودلین اور نسخہ جون پور دونوں کے متوں کا اختلاف اور حواشی درج کر دیے ہیں۔^(۱) یوں تو اس تصنیف میں مذکور تذکرہ نویں اور تذکرے کسی نہ کسی طرح اردو تذکرہ نویس پر مبنی کسی بھی تصنیف میں موجود ہیں لیکن اس تصنیف میں بالخصوص بہار میں لکھنے گئے ہونے کی وجہ سے اس مخصوص پس منظر کے تحت ذکر کیا گیا ہے۔

اس ضمن میں تذکرہ شورش، گلزار ابراہیم، تذکرہ عشقی، جلوہ خضر، تاریخ شعر اے بہار اور تذکرہ ہندو شعر اے بہار کو اہم ترین تذکرے شمار کیا گیا ہے۔ ”بہار میں تذکرہ نگاری کا مستقبل“ کے زیر عنوان مختلف یونیورسٹیز میں زیر تکمیل ایسے منصوبوں اور انفرادی کاؤشوں کا ذکر کر کیا گیا ہے اور بہار میں اردو تذکرہ نگاری کے حوالے سے امید افزایپہلو ہے کہ تاریخ ادب کی تدوین کے ساتھ تذکرے کی صفت کامل ختم نہیں ہو گئی بلکہ اس کے نقوش واضح ہوئے ہیں اور اسے ایک الگ صفتِ ادب کا درج ملا ہے۔

ماہر پر دیش اردو اکادمی لکھنؤ سے شائع ہوا۔ اس مقدمے میں بہار میں لکھنے جانے والے تذکروں کا ذکر ہے اور ””تذکرہ شورش“ کا تذکرہ میر کے ساتھ ایک تقابلی جائزہ پیش کیا ہے۔ سب تالیف تذکرہ اور آغاز و انتظام کے سنین پر بھی بحث کی گئی ہے۔ مخطوطے کا تعارف، کتابت، اوراق، تراجم، کاتب اور املا کے ساتھ شورش کی شاعری پر بھی مختصر تبصرہ ہے۔

ماہر ۱۹۹۱ء میں مشق خواجہ کے مقالات کا مجموعہ ”تحقیق نامہ“ کے عنوان سے مغربی پاکستان اردو اکیڈمی سے شائع ہوا۔ اس مجموعے میں ان کا مقالہ ”سعادت خان ناصر اور اس کا تذکرہ خوش معرکہ عزیزا“ بھی شامل ہے۔

یہ مقالہ اس مقدمے کی اضافہ شدہ حالت ہے جو مشق خواجہ نے ”خوش معرکہ، زیبا“ کی دو جلدیں میں تدوین کرتے ہوئے اس میں شامل کیا۔ اس مقالے کے دو واضح حصے ہیں ایک سعادت خان ناصر اور دوسرا ”خوش معرکہ، زیبا“ کے بارے میں ہے۔ اس دوسرے حصے میں ان ادبی مضامین کا بھی ذکر ہے جو ایک حصے کی گنائی کے بعد اس تذکرے کو منظر عام پر لانے میں کامیاب ہوئے۔ اس میں تذکرے کے ماغز، مخطوطات اور مطبوعہ نسخوں کا تعارف کرایا گیا ہے۔

۱۹۹۶ء-۱۹۹۷ء کے مجلہ ”تحقیق“ (شعبہ، اردو سنہ یونیورسٹی) میں ڈاکٹر غلام مصطفیٰ خان کا مقالہ ”کاث الشعرا سے متعلق چند یادداشتیں“ شائع ہوا۔ یہ مضمون نمبر وار یادداشتوں پر مشتمل ہے جس میں مولوی عبدالحق کے مرتب کردہ نئے ”نکات الشعرا“ کے مقدمے سے مدلی گئی ہے۔ ان یادداشتوں سے تذکرہ میر کا کئی حوالوں سے از سر نو مطالعہ کرنے میں مددی جاسکتی ہے اور بیشتر نئے نکات سامنے آتے ہیں۔ اردو تذکرہ نگاری ۱۸۳۵ء کے بعد ڈاکٹر نیاز سلطان پوری کی تالیف ہے جو ۱۹۹۸ء میں مکتبہ دین و ادب، امین الدولہ پارک امین آباد لکھنؤ سے شائع ہوئی۔ یہ پی انج ڈی کے مقالے کی کتابی صورت ہے جس میں گیارہ ابواب قائم کیے گئے ہیں۔

ڈاکٹر حنیف نقوی کی تصنیف ۱۸۳۵ء سے ۱۸۴۷ء تک ہے۔ یوں یہ تصنیف اسی سلسلے کی ایک کڑی بن جاتی ہے۔ نیاز سلطان پوری نے تذکرہ نویسی کی تعریف، ابتداء اور اہمیت کے علاوہ گلشن بے خار کے بعد ۱۸۴۷ء کی جنگِ آزادی کی درمیانی مدت میں لکھے جانے والے تذکروں کا تفصیلی ذکر کیا ہے اور پھر ۱۸۴۷ء کے بعد لکھے جانے والے تذکرے، مقامی شعرا کے تذکرے، خاندانی و قومی شعرا کے تذکرے وہ کتابیں جو تذکرے نہ ہوتے ہوئے بھی شعرا کے حالات پر مبنی ہیں، وہ تذکرہ نگار جنہوں نے صرف معاصرین کے حالات لکھے، اردو شعرا کے تذکروں کی تنظیم و تدوین اور تذکرہ نویسی کے موجودہ رجحانات کے تحت ابواب میں تفصیلی معلومات پیش کی ہیں۔

اس تصنیف کی ترتیب اسے اہمیت بخشتی ہے کہ نیاز سلطان پوری نے تذکروں کے پس منظر اور موجود تذکروں پر توبات کی ہی ہے۔ اس کے علاوہ ایک باب مقامی شعرا کے تذکروں کے لیے مختص کیا ہے جس میں ہندوستان کے مقامی شعرا کے تذکروں کا مطالعہ کیا گیا ہے۔ ان میں قصیدہ نگران اتر پردیش، تذکرہ شعراۓ ہریانہ، سخن و ران بنارس، تذکرہ شعراۓ جے پور، تذکرہ شاعرات روہیل کھنڈ وغیرہ ہیں۔ چھٹے باب میں اردو کے میسیحی شعرا، تذکرہ شعراۓ کشمیری پنجستان المعروف بہ بہار سخن، گلستان تیموری تذکرہ، پنجان شاعرات وغیرہ تذکروں کا

تجزیہ کیا گیا ہے۔ یہ تقسیم دراصل منفرد نوعیت کی ہے اور فاضل مصنف کی محنت کا ثبوت بھی ہے کہ انہوں نے تذکرہ نویسی پر موجود مواد کے علاوہ بھی ذخائر کو کھینچا اور منع حقائق پیش کیے۔

اردو تذکرے کی صفت اچانک تو ختم نہ ہو گئی کچھ تصانیف ایسی بھی ہیں جو تذکرہ نہ ہوتے ہوئے بھی شرعاً کے حالات پر مبنی ہیں۔ نیاز سلطان پوری نے اس ذیل میں آبِ حیات، اختیابِ دواوین اور تذکرہ کاملان رام پور وغیرہ کا تفصیلی ذکر کیا ہے۔ پھر اس طرح کے تذکرے بھی ترتیب دیے گئے جن میں تذکرہ نویسوں نے صرف معاصر شاعراً کے حالات اور کلام کوہی پیش کیا۔ اس ضمن میں مرزا قادر بخش صابر اور مالک رام کے حوالے سے تجزیہ کیا گیا ہے۔ ڈاکٹر رئیس احمد کی اردو تذکرہ نگاری ۱۸۳۵ء کے بعد کادوسر اڈیشن عرشیہ پبلی کیشنزدہ ملی سے ۲۰۱۱ء میں

شائع ہوا۔ نیاز سلطان پوری اور ڈاکٹر رئیس احمد کی تصانیف کا عنوان ایک ہی ہے لیکن طریق کار اور حقائق کی پیش کش میں بہت فرق ہے۔ ۲۲۹ صفحات پر مشتمل اس تصانیف میں تقریباً چالیس صفحات تو ڈاکٹر رئیس احمد صاحب کی علمی و ادبی خدمات اور دیگر جہات کی تعریف و تائش پر مبنی ہیں اس کے بعد صفحہ نمبر ۱۲ سے اردو تذکرہ نگاری کی تعریف، اہمیت اور روایت کا آغاز ہوتا ہے۔ ان دونوں کتب کی ترتیب کا فرق ہی بنیادی ہے کہ ڈاکٹر رئیس احمد نے ۱۸۳۵ء-۷۴ء، ۱۸۵۸ء، ۱۸۵۰ء-۷۴ء اور ۱۹۳۸ء-۷۴ء اور ۱۹۹۱ء-۷۴ء یعنی سنین کے تحت اردو تذکروں کا ذکر کیا ہے جب کہ نیاز سلطان پوری نے تذکروں کی خصوصیات کے تحت تقسیم کیا ہے۔ ان کی تصانیف کے تعارف میں ڈاکٹر خورشید حمرا صدیقی (ریڈر شعبہ اردو جموں یونیورسٹی جموں و کشمیر) نے لکھا ہے:

”اردو تذکرہ نگاری ۱۸۳۵ء کے بعد اس موضوع پر ابھی تک کسی نے کام نہیں کیا تھا اور تذکرہ نگاری پر کام کرنے جوئے شیر لانے سے کم نہیں تھا مگر انہوں نے اپنی جہدِ مسلسل سے اس میں کامیابی حاصل کی۔“^(۱۲)

درج بالا دعوے سے بھی یہ متبادل ہوتا ہے کہ ڈاکٹر رئیس احمد کی تصانیف اس کے بعد منظر عام پر آئی اور ترتیب، تجزیے نیز تذکروں کی تقسیم کے لحاظ سے ڈاکٹر نیاز سلطان پوری کی تصانیف ڈاکٹر رئیس احمد کی تصانیف سے زیادہ اعلیٰ درجے کی ہے۔

اردو شعر کے تذکروں پر کی گئی تحقیق و تقدیم کو اگر فرانسیسی مستشرق گارسیا دیتا ہی کی تاریخ ادب ہندوستانی ۱۸۳۹ء سے شمار کیا جائے تو ڈاکٹر رئیس احمد کی تصانیف اردو تذکرہ نگاری ۱۸۳۵ء کے بعد (جس کا دوسرا اڈیشن ۲۰۱۱ء میں منظر عام پر آیا) تذکروں پر کی گئی تحقیق و تقدیم میں سب سے آخری کام ہے جو کہ ایک مبسوط

تحقیقی نوعیت کا پر اجیکٹ ہے۔ گواس سے پہلے ڈاکٹر انصار اللہ کی ”جامع التذکرہ“ ۲۰۰۲ء میں منظر عام پر آئی لیکن اس کتاب کا تعلق تذکروں کی گروہ بندی اور ترتیب سے ہے۔

یوں اردو تذکروں پر کی جانے والی تحقیق و تقدیمے عہد بہ عہد اپنی منازل بھر پور انداز میں طے کی ہیں۔ اب بھی مختصر مضامین کی صورت میں یہ کام سامنے آ رہا ہے لیکن ان مضامین کی نوعیت کچھ ایسی ہے کہ یہ تحقیقی حوالے سے معلومات میں اضافہ نہیں کرتے اور تقدیمی حوالے سے بھی تذکرے کی خصوصیات سے متعارف کرانے سے قاصر ہیں۔ ان مضامین میں سمجھی گئی سے اردو تذکروں کو موضوع نہیں بنایا جا رہا بلکہ ایسا تاثر ملتا ہے کہ مقالہ نگار کو خود اس تذکرے کے سبب تالیف اور عصری تقاضوں سے مکمل آگاہی حاصل نہیں ہے۔ البتہ قدیم تذکروں کی تدوین کے سلسلے میں یہ امید کی جاسکتی ہے کہ مدد نہیں کے تحریر کر دہ مقدمات کی صورت میں اس سرمائے میں اضافہ ہوتا رہے گا اور اس تحقیقی و تقدیمی سرمائے کی نشان دہی کے لیے اس مقام کی طرح کی تحریروں کی ضرورت بھی پیش آتی رہے گی۔

حوالہ جات

۱. فرمان فتح پوری، ڈاکٹر: اردو شعر اکے تذکرے اور تذکرہ نگاری (لاہور: مجلس ترقی ادب، ۱۹۷۲ء) ص ۱۱
۲. ایم۔ کے فاطمی: اردو تذکروں میں نکات الشعرا کی اہمیت (لکھنؤ: دانش محل امین آباد، ۱۹۶۲ء) ص ۹
۳. قاضی عبدالودود: شعر اکے تذکرے (پٹنہ: خدا بخش اور یتیل پبلک لا بسیری، ۱۹۹۵ء) ص ۲۳۶
۴. گارسائی: خطبات گارسائی، (دکن: انجمان ترقی اردو، ۱۹۳۵ء)
۵. گارسائی: رسالہ تذکرات، مرتب: ڈاکٹر نویر احمد علوی، (دی: علمی مجلس، س۔ن) ص ۱۲۰
۶. ایم۔ کے فاطمی: گلشن گفتار (لکھنؤ: دانش محل امین الدولہ پارک، ۱۹۶۳ء)
۷. مولوی عبدالحق: تذکرہ ریختہ گویاں (اورنگ آباد: انجمان ترقی اردو، ۱۹۳۳ء) ص ۷۱
۸. حنفی نقوی، ڈاکٹر: شعر اکے اردو کے تذکرے (لکھنؤ: نسیم بک ڈپ، ۱۹۷۶ء)
۹. ایضا، ص ۱۷۱
۱۰. ایضا، ص ۱۳۳
۱۱. محمد منصور عالم، ڈاکٹر: بہار میں تذکرہ نگاری (پٹنہ: سلطان گنج، ۱۹۸۰ء) ص ۲۷-۲۷
۱۲. نیاز سلطان پوری، ڈاکٹر: اردو تذکرہ نگاری ۱۸۳۵ء کے بعد (لکھنؤ: مکتبہ دین و ادب، امین الدولہ پارک امین آباد) ۱۹۹۸ء